

IL-MIĠJA TA' MAROZZ

Marozz zaġġuq ibiġh is-saħħa u ta' almu liema bħalu fit-tiswija tal-magni, fil-kaldaruni u f'mitt tentufa oħra ta' din il-ġhamla, ktiegħu jħalli l-Gzira u jerħilha lejn l-Amerki. Dam daqs għaxar snin u kiel ħobż u melħ kemm felah sa ma "għaqqad-hom," inbagħad dawwar mill-ġdid denbu l'hawn. Biex ma ninħbewx wara subgħajna, ħalla qabel ma telaq il għarustu, daqsxejn ta' tfajla, il-ħlewwa tagħna ħwejjeġ kbar! Warda maltija bellusija titbexxaq, f'suritha, fi kliemha li kien ħelu għasel tal-Mellieħa! Izda hej kienet fiergħa! tħobb tiftaħar b'rixha! u balleċ din il-frugħa webblet lil Marozz tagħna biex jarma qluħ u jparpar il-barra minn Malta, ifaddal xi sold, u mill-ġdid idawwar denbu l'hawn biex jaġħmel tiegħu għal dejjem bil-barka tas-Sema u l-art din il-ħalja ta' tfajla. Fuq il-mirkeb moħħu sar qartalla msawra ġmielha! thewdin ġej, thewdin sejjer: ħanut kbir tal-merċa mimli ġordiena bil-bejgħ, ħanut tax-xorb, karti tat-tnidijiet, tieg biz-żfin, l-aħjar nies ħaddara, daqq, mixi-ġħla... sa ma l-hoss tal-ankra msadda nebbħu li waslu u stallaw taħt il-Barriera. Niżel. Għadda d-Dwana. Rikeb karrozzin, mexxi. Ieqaf, ħalli nieħdu bexxa. Iz-żiemel waqaf biswit ta' Lies sewwa. "Sinjur affi ma nixrob minħabba l-aċtu li għandi" u jmiss driegħu. Marozz. Tal-ħanut ara xi jrid jixrob dar-raġel. Mela sinjur nieħu 'mastka' la ġiet hekk. "Maġħfusin wisq aħna tal-"inġenji" dawn id-dinja ta' karrozzi, aħraq din min ġiebom l'hawn. Iħni ma naqla ħaqq il-ġwież qatigh, izda l-bieraħ ipprovdna, mela mort in-Naxxar għaliex ħatni qalli hemm min ibiġh il-għalf b'irħis, u kif fiġġejt fir-raħal, jigu fuqi. Mikri? Le, ejja, tieg. Ħbatua mhux ħazin, u, sinjur, qlajna erba xelini.

Marozz li kien jixrob, f'daqqabħal indehex, u bil-*white label* għaddej minn griżmu: "Tu' min kien? staqsieh waqt li sammar għajnejh donnhom xrar f'dawk tal-karrozzier."

Jien ma nafx għax qajla nimraħ l-hemm, sraajthom isemmu li tejġet tal-"Baqar" ma' wieħed li jaġħmilha tajjeb billi jittrafka fil-qmuħ!... jaqaw mintix fiha sinjur? Narak sfart bħal zuġlanta, din l-imġħarqa šhana bdiet tifga n-nies, puħ! "u qanqal il-birritta minn lokha. Nistgħu mmorru?"

Marozz donnu bit-terzana xeħet "tmintax fuq l-irħama tal-bank, u bla ma stenna l-bqija ħareġ iżomm bħal mixrub minn zilzla ma' spalliet il-karrozzier, tala' mqanzaħ, imqanzaħ fil-vitorja, mita din tħarket, niżzeł rasu fuq sidru itigħem dak l-imrar qalil u aħrax li bla ma qatt f'elf sena basar kellu jixrob ma' dak il-grokk bil-bxara li taħ tal-karrozzin fil-miġja tiegħu f'Malta.

CARM. ABELA HYZLER.

Tas-Sliema 13/5/32.

(Din maġħzula mill-kitba tal-barranin.)